



Bakı vaxtı.az

HAMLET İSAXANLI: “İNDİ MÜƏLLİMLİK QADINLAŞIB, AMMA...”

“Tariixa düşənlər” rubrikamızın budəfəki qonağı “Xəzər” Universitetinin təsisçisi, Direktorlar və Qəyyumlar Şurasının sədri professor Hamlet Isaxanlıdır. Bakıvaxtı.az alimlə söhbəti təqdim edir.

- Son günler müxtəlif fənlərlə bağlı müəllimlərin sertifikatlaşdırılması ciddi müzakirə predmetinə əvrilib. Uzun illər müəllimlər olduqca sadə, primitiv suallara cavab verə bilməyiblər...

- Bəzi ali məktəblər keyfiyyətsiz təhsil veriblər. Müəllimlərin bir hissəsi müəllim keyfiyyətinə malik deyil. Savad və başqa cəhətdən zəifdirlər. Əslində, universitetlərdə normal təhsil verilsə idi, sertifikasiyada belə acınacaqlı nəticə ortaya çıxmazdı. Müəllim diplom almağa layiq olmalıdır. Ayni cür mümkün olmamalıdır. Ali məktəb təhsil veribsa, o müəllim sertifikasiyadan lazımı bali toplayacaq. Söhbət ondan gedir ki, çoxlu sayıda müəllim ordusu formalasılıb ki, onların bir hissəsi universiteti zəif nəticələrlə bitirib. Ona görə də, sertifikasiya zərurətə əvrilib və müəllimləri ferqləndirmək üçün ayni bir yol yoxdur. Sertifikasiya məcburiyyət kimi həyata keçirilir.

- Sertifikasiya imtahanı ilə seçim aparılır. İlk imtahandan az bal toplayan müəllimlərə ikinci dəfə şans imtahanı təşkil olunur. Şans imtahanından da zəif nəticə göstərənlər olur və onlar dərs demək hüququndan məhrum olurlar. Bu hal cəmiyyətdə birmənalı qarşılınmır. Bəzi hallarda buna sosial rifah hadisəsi kimi yanaşılır və nazirliyin addımı təqid olunur. Nə etməli?

- Məktəblərin və bu cür müəllimlərin sayı həddindən artıq çox olduğu üçün bəzi işləri inqilabi şəkildə etmək olmur. Yəni qısa bir zamanda tədbirlər görülüb, bu qədər adamı işsiz qoymaq, dəyişiklik etmək agrılı prosesdir. Ona görə ki, say külli miqdardadır. Həm də o müəllimlər məktəblərdən çıxarırlarsa, məktəblər boş qala bilər ki, bunu da etmək düzgün deyil. Ümumiyyətlə, işlə təmin olunma, keyfiyyətin yoxlanılması addım-addım gerçekleşməlidir.

- Azərbaycan təhsilini repetitorluqdan necə xilas etməli, sizin buna dair bir təklifiniz, reseptiniz, modulunuz varmı?

- Buna dair hazır bir formula kəşf etmək asan iş deyil. Bu, daha çox sosial məsələdir. Bir tərəfdən keyfiyyət lazımdır, digər tərəfdən keyfiyyətli təhsil verən müəllimlər keyfiyyətli əmək haqqı verilməlidir. Bunun sadə həlli yoxdur. Müəllimlərin maaşı istənilin halda artırılmalıdır. Müəllim çağdaş dövrün bazarına uyğun əmək haqqı almasa, o, necə yaxşı işləyə bilər?! Müəllim dərsdən sonra özüne qazanc yeri axtaracaqsa, keyfiyyət gözləmək olmaz. Onu da deyim ki, müəllimlərin maaşı tek Azərbaycanda deyil, eksər ölkədə problemdir. Tək-tək ölkələrdə bu problem həll olunub. Çətin məsələdir. Universitetlər zəif oxuyarlara güzəst etməməlidir.

- Orta məktəblərdə kişi müəllimlərin sayı sürətlə azalır. Bəzi hallarda bu, bir nonsens kimi deyirləndirilir. Siz necə qiymətləndirirsiniz?

- Bəzi deputatlarımız da iddia edirlər ki, kişi müəllimlərimiz yoxdursa, vəziyyət ürəkaçan olmayaçaq. Bu, cəmiyyətin özündən irali gelir. Bir ara kişilər müxtəlif sahələrə üz tutublar ki, orada da-ha yaxşı pul qazansınlar. Qadınlar isə düşünüb'lər ki, onlar üçün en yaxşı peşə müəllimlikdir. İndi müəllimlik qadınlaşıb, amma metodik cəhətdən kifayət qədər güclü qadın müəllimlər var. Bu proses davam edəcək. Yənə zamanlarda statistik dəyişikliklər gözlənilmir. Yenə deyirəm, keyfiyyətli təhsil

istəyirikə, ali məktəblərin keyfiyyəti təhsil verməsinə müyəssər olmalıdır.

- Bunun üçün ali məktəblər nə kimi prioritet hədəflər qoymalıdır?

- Universitetlər zəif oxuyanlara güzəşt etməməlidir. Zəif oxuyanlar bitirib, diplom ala bilməsə, ali məktəbi yalnız yüksək qiymətlərlə oxuyanlar bitirsə, orta məktəblərdə belə problemlər müşahidə olunmaz. Problemi ali məktəblerin verdiyi təhsilin keyfiyyətində axtarmaq lazımdır. Azərbaycanda iqtisadi və digər vəziyyət normal olsa, insanlarımız niyə xaricə getsin ki?!

- Gənclərimizin xarici ölkələre olan "beyin axını"na dair də SOS siqnalı çalınır. Bildirilir ki, proses bu cür davam edərsə, bir neçə il sonra ölkədə ciddi kadər çatışmazlığı yaranacaq. Belə çətinlik yaşana bilərmi?

- "Beyin axını" təkcə Azərbaycanda müşahidə olunmur, bütün dünyada var. Buna qarşı mübarizə həddindən artıq çətindir. Uzun illər hindistanlılar və çinlilər bütün dünya ölkələrində təhsil alıblar. Qərb dünyasına gedəndə görürsən ki, Çin şəhərləri var. Hər yerdə müxtəlif sahələrdə hindistanlılar mövcuddur. İngiltərədə həkimlərin çoxu hindistanlı və pakistanidır. Onlar gəlib, təhsil alıb, orada qalırlar. O insanları qınamaq olmur. Onlara qadağalar da qoya bilməzler. Amma dövlət öz xətti ilə oxumağa göndərdiyi şəxslərin geri dönüşünü təmin və tələb edə bilər. Bu arada deyim ki, Azərbaycan hökuməti 1990-ci ildə göndərdikləri bütün şəxslərlə müqavilə bağladı ki, onlar gəlib Azərbaycanda işləsinlər. Eyni zamanda, həmin şəxslərdən kimse sanballı universitetə doktorantura oxumağa gedirdi, onları məcbur edirdilər ki, yerli universitetlə müqavilə bağlaşın, qayıdanda öz universitetimizdə işləsin. Biz Xəzər Universitetində 46 nəfər doktorantı özümüz seçmişik. Onlar bizə müraciət edirlər, biz də seçirik ki, onlar doktoranturamı qurtarıb, Azərbaycana qayıdib, bir müddət işləsinlər.

Azərbaycanda iqtisadi və digər vəziyyət normal olsa, insanlarımız niyə xaricə getsin ki? Azərbaycan gözəl ölkədir. Təbiəti, insanları, şəhərləri çox gözəldir. Bakı kimi gözəl şəhər dünyada çox deyil. Hər kəs öz vətənində, ata-ana və dostları olan yerdə işləmək isteyir. Doğma insanların, doğma dilin shatəsində olmaq istəyirlər. Bu mənada xaricə gedən adamları qınamaq olmur, onlar bir az daha yaxşı təhsil almaq, daha yaxşı pul qazanmaq istəyirlər. Amma onların müəyyən hissəsi gəlib, Azərbaycanda iş tapa bilmir. Yerli universitetlər o kadrların en azı bir hissəsini universitet müəllimi kimi qaytarıb bilər.

- Doktorluq məsələsinə toxundunuz. Azərbaycanda doktoranturaya qəbulda dəyişiklik edildi. Sizcə, bu addımlar doktorluq işinin yazılımasındaki plagiati qarşısını almaq və Azərbaycan elini dünyaya çıxarmaq üçün yetərlidirmi?

- Saxta yollarla alım olmaq təessüf ki, olub və indi də var. Ali Attestasiya Komissiyası bunun qarşısını ala bilmir. Bu, heç mümkün də görünmüür. Məlum sahədəki eyriliklər get-gedə artır. Magistrantlar mərkəzi imtahan verdikdən sonra universitetə doktorant olaraq qəbul olunurlar. Universitetlər qərara alırlar ki, bu doktorant universiteti bitirdi, onlar da diplому dövlətdən alıb, verirlər. Amma hesab edirəm ki, bu işi ali məktəblərin öz məsuliyyətinə vermak lazımdır. Cünki her doktorantın arxasında təmsil olunduğu ali məktəbin adı dayanır. Bu gün elə universitetlərimiz var ki, oranı bitirənlər daha tez və rahat iş tapırlar. Cünki onun nüfuzu daha çoxdur. Azərbaycandakı sistem nə Amerika, nə İngiltəre, nə də Avropada var. Gürcüstan, Baltıkənli ölkələr, Qazaxıstan və başqa ölkələr də bu işi universitetlərin özlərinə həvalə ediblər. Bu mənada düşünürəm ki, her şeyi mərkəzləşdirib, kontrol etmək müsbət effekt vermır. Ən düzgünü odur ki, universitetlərin bir hissəsini akkreditasiya etsinlər, səviyyəli alımları olan, beynalxalq əlaqələri güclü olan, tədqiqat və çap gücü olan universitetlərə doktoranturada böyük yerlər verilsin. Bu keyfiyyətləri olmayan universitetlərə isə ya yer az verilsin, ya da heç veriləsin. Universitetlər də öz doktorantlarına diplomlar versin. Bir az sonra biliñəcək ki, filan universiteti bitirən doktorantların keyfiyyəti qənaətbəxş olmur. Belə olan halda da heç kəs orada doktorant olmaq istəmeyecek. İşi mərkəzləşdirməklə deyil, rəqabət esasında qurmaq lazımdır. Bu məsələ ilə bağlı dünya təcrübəsi var, dünya təcrübəsində bu proses rəqabətlə həyata keçirilir.

Aydın Baxış

<https://bakcivaxti.az/az/posts/detail/hamlet-isaxanli-indi-muellimlik-qadinlasib-amma-musahibe-1719898338>

02 iyul 2024